

# नाशिक जिल्हा सरकारी व परिषद कर्मचारी सहकारी बँक नियमित नाशिक

प्रशासकीय कार्यालय : सोमा हाईट्स, समता संकुल, नवीन आग्रारोड, भाभानगर, मुंबई नाका, नाशिक ४२२०११.

## नियमित कर्जव्यवहाराचे नियम (दि.०१/१२/२०२२ पासुन लागू)

- बँकेच्या पोटनियम क्र.५१ प्रमाणे असलेल्या तरतुदीस अनुसरुन सभासदांना कर्ज देण्यांत येईल.
- कर्जासाठी बँकेच्या छापील नमुण्यातीलच अर्ज स्थिकारले जातील. अर्जसोबत कर्जदार व जामीनदार यांचे फोटो देणे आवश्यक राहील.
- कर्जदाराने कर्ज अर्जसोबत जोडलेल्या जामीनदाराचे संमती पत्रक, स्टॅम्प पेपर, कर्जाचा करारनामा आणि वचनचिठ्ठी यावर कोठेही कर्ज रक्कम लिहू नये. ती कर्ज मंजूर झाल्यानंतर आपल्या समोर लिहीण्यात येईल.
- सदर कर्ज घेण्यास फक्त नियमित सभासद व बँकेचे कायम सेवेतील अधिकारी व कर्मचारी पात्र राहतील. वैयक्तिक कर्जाची मर्यादा खालीलप्रमाणे राहील.

(अर्जदार सभासद झालेनंतर पुर्ण होणाऱ्या कालावधीकरीता)

अ. क्र.	सभासद होवुन पुर्ण झालेला कालावधी	कर्ज मर्यादा रक्कम
१	सभासद होवुन १ वर्षांपर्यंत (कार्यालयातुन पहिली वर्गणी कपात होणे आवश्यक राहील किंवा ECS ने वर्गणी रक्कम बँकेत जमा होणे आवश्यक राहील.)	७ लाख
२	१ वर्ष पुर्ण झालेपासुन २ वर्षांपर्यंत	१५ लाख
३	२ वर्ष पुर्ण झालेनंतर	२० लाख

- कर्जाच्या परतफेडीची मुदत कर्ज घेतल्यापासुन कमाल १२ वर्षे इतकी राहील तसेच ती कोणत्याही परिस्थितीत सेवानिवृत्ती तारखेपेक्षा अधिक कालावधीसाठी राहणार नाही. कर्ज रक्कमेनुसार खालीलप्रमाणे स्टॅम्प पेपर आवश्यक राहतील.

अ. क्र.	कर्ज रक्कम	आवश्यक स्टॅम्प पेपर
१	१ लाख पावेतो	रु.१००
२	१ लाखाचेवर ते २ लाख	रु.२००
३	२ लाखाचेवर ते ३ लाख	रु.३००
४	३ लाखाचेवर ते ४ लाख	रु.४००
५	४ लाखाचेवर ते ५ लाख	रु.५००
६	५ लाखाचेवर ते ६ लाख	रु.६००
७	६ लाखाचेवर ते ७ लाख	रु.७००
८	७ लाखाचेवर ते ८ लाख	रु.८००
९	८ लाखाचेवर ते ९ लाख	रु.९००
१०	९ लाखाचेवर ते १० लाख	रु.१०००
११	१० लाखाचेवर ते ११ लाख	रु.११००
१२	११ लाखाचेवर ते १२ लाख	रु.१२००
१३	१२ लाखाचेवर ते १३ लाख	रु.१३००
१४	१३ लाखाचेवर ते १४ लाख	रु.१४००
१५	१४ लाखाचेवर ते १५ लाख	रु.१५००
१६	१५ लाखाचेवर ते १६ लाख	रु.१६००
१७	१६ लाखाचेवर ते १७ लाख	रु.१७००
१८	१७ लाखाचेवर ते १८ लाख	रु.१८००
१९	१८ लाखाचेवर ते १९ लाख	रु.१९००
२०	१९ लाखाचेवर ते २० लाख	रु.२०००



# नाशिक जिल्हा सरकारी व परिषद कर्मचारी सहकारी बँक नियमित नाशिक

प्रशासकीय कार्यालय : सोमा हाईट्स, समता संकुल, नवीन आग्रारोड, भाभानगर, मुंबई नाका, नाशिक ४२२०११.

६. मंजुर कर्ज रकमेच्या प्रमाणांत प्रोसेसिंग फी आकारण्यात येईल. सदरची फी प्रती लाख ५० रुपये अधिक GST अशी राहील.
७. सदर कर्जाच्या व्याजाचा दर सभासदास द.सा.द.शे. ११.००% प्रमाणे व बँक कर्मचारी यांना नमुद दराच्या १.००% कमी म्हणजेच १०.००% इतका राहील. सदरचा व्याजदर हा जुन्या व नविन अशा दोन्हीही कर्जास लागु होईल. व्याजाची रक्कम रिझर्व बँकेच्या आदेशाप्रमाणे मासिक पद्धतीने खातेवर नावे टाकली जाईल. सदरचे कर्जावरील व्याजाचा दर कमी करणेचा अथवा वाढविणेचा अधिकार संचालक मंडळास राहील.
८. वाढीव कर्ज मर्यादा मंजुरीसाठी पगारातुन नियमित कर्ज हप्त्याची परतफेड करणारा अथवा मागील परतफेडीचा अनुभव चांगला असणारा सभासदच पात्र असेल.
९. कर्जाचा हप्ता कर्ज उचल तारखेपासुन एक महिन्याने सुरु होईल मात्र प्रत्येक महिन्याच्या शेवटच्या तारखेच्या आत कर्जदाराने कर्ज हप्ता भरावयास पाहिजे. तसे न झाल्यास तो हप्ता थकीत झाला असे समजले जाईल. सदर थकीत रक्कमेवर २% दंड व्याज आकारण्यात येईल.
१०. कर्ज अदा करतेवेळी घेतलेल्या कर्जाचा एक हप्ता अगाऊ कर्ज घेतेवेळीच कपात करण्यात येईल.
११. नवीन सभासदास कर्ज मंजुर करतांना त्याची किमान एक महिन्याची वर्गणी पगारातुन अथवा ECS व्हारे कपात होवुन बँकेस प्राप्त झालेली असणे आवश्यक राहील.
१२. कर्जाच्या रक्कमेची उचल केल्यानंतर एक महिन्याच्या आत संपुर्ण कर्ज रक्कमेचा भरणा केल्यास किमान एक महिन्याचे नियमित दराने व्याज आकारले जाईल.
१३. अगोदर कर्ज घेतले असल्यास सदरचे कर्ज घेवुन किमान ६ महिने पुर्ण झालेले सभासदच नविन कर्ज मागणीस पात्र राहतील.
१४. कर्ज घेऊ सहा महिने पुर्ण करणाऱ्या नियमित कर्जदार सभासदाची जुन्या कर्ज खात्याची येणेबाकी नविन कर्जातुन वजावटीने कपात करून उर्वरीत रक्कमच त्याच्या बचत खात्यावर जमा करण्यात येईल किंवा सभासदाच्या मागणीनुसार कर्ज रक्कम चेक, एन.ई.एफ.टी. अथवा आर.टी.जी.एस. ने अदा करण्यात येईल.
१५. कर्जासाठी दोन जामीनदार आवश्यक राहतील. मात्र जामीनदार राहु इच्छिणाऱ्या सभासदाकडे कर्जदार व जामीनदार या नात्याने थकबाकी असल्यास त्याची जामीनकी स्विकारली जाणार नाही. एक सभासद जास्तीत जास्त तीन सभासदास जामीनदार म्हणुन चालू शकेल.
१६. मंजुर कर्ज रक्कमेचा विमा उत्तरविणे कर्जदारास बंधकारक राहील. सदरचा विमा हप्ता कर्ज खातेवर नावे टाकुन बँकेमार्फत अदा केला जाईल. सदरची रक्कम देण्याची जबाबदारी कर्जदाराची राहील.
१७. ज्या सभासदाची वेतनातुन कपात येत नाही अशा सभासदास कर्ज मंजुरीसाठी ECS / ACH करून देणे आवश्यक राहील. सदरचा ECS / ACH पास न झाल्यास नियमानुसार 'दंड' म्हणुन रक्कम खातेवर नावे टाकली जाईल.
१८. ज्या कर्जदार सभासदाने कर्ज खाते ६ महिनेचे आत पुर्ण रक्कम भरून बंद केले असेल अशा सभासदास नवीन कर्ज मंजुरीसाठी पहिले कर्ज घेवुन ६ महिनेचा असलेला कालावधी लागू राहणार नाही.
१९. काही कारणाने कर्जदारास जामीनदारात बदल करावयाचा असल्यास त्याबाबतची नियमाप्रमाणे सर्व पुर्तता करून देणे कर्जदारास बंधनकारक राहील.
२०. थकीत कर्जाची रक्कम वसुल करणेकामी योग्य ती कायदेशीर कारवाई करणेत येईल व त्यासाठी होणाऱ्या खर्चाची व परिणामाची सर्वस्वी जबाबदारी कर्जदार व जामीनदार यांच्यावर वैयक्तिक व संयुक्तिक राहील.



# नाशिक जिल्हा सरकारी व परिषद कर्मचारी सहकारी बँक नियमित नाशिक

प्रशासकीय कार्यालय : सोमा हाईट्स, समता संकुल, नवीन आग्रारोड, भाभानगर, मुंबई नाका, नाशिक ४२२०११.

२१. मासिक भरावयाच्या वर्गणीची रक्कम ५००/- रुपये राहील. सदरची रक्कम 'वर्गणी ठेव' या खात्यात जमा केली जाईल. मात्र सभासदास जादा रक्कम भरावयाची असल्यास त्यास ती भरता येईल. सदरची रक्कम कर्ज हप्त्याबरोबर मागणी केली जाईल व प्रथम वर्गणी जमा करून उर्वरीत रक्कम शैक्षणिक व नियमित कर्ज हया क्रमाने कर्ज खात्यात जमा करण्यात येईल.
२२. कर्जदार सभासदाकडील थकीत रक्कम त्यांचे बँकेतील बचत खाते अथवा इतर कोणत्याही ठेव खात्यातुन नावे टाकुन वर्ग करणेचा अधिकार बँकेस राहील. तसेच ज्या ज्या रक्कमा कर्जदारास देय असतील त्या देखील कर्जपोटी वर्ग करण्याचा अधिकार बँकेस राहील.
२३. मंजुर केलेल्या कर्जाची रक्कम उचल करण्यापुर्वी बँकेने नमुद केलेला करारनामा, वचनचिठ्ठी, चेक्स, खाते उतारा, फोटो व अन्य आवश्यक दस्तऐवज अर्जदार व जामीनदार या नात्याने बँकेच्या कार्यालयात भरुन दिले पाहीजे त्याबाबत संबंधीताची खात्री व सर्व बाबीची पुर्तता झाल्यानंतरच कर्जाची रक्कम अदा केली जाईल.
२४. कर्ज संपुर्णपणे अथवा अंशत: मंजुर करणेचा अथवा नामजूर करण्याचा अधिकार बँकेस राहील, मात्र कर्ज नामंजुर करणेचे कारण अर्जदारास लेखी स्वरूपात दिले जाणार नाही.
२५. कर्जदार व जामीनदार यांनी त्यांचा निवासी (राहण्याचा) अथवा नोकरीचा पत्ता तसेच दुरध्वनी / भ्रमणध्वनी क्रमांक बदलला तर ८ दिवसाच्या आत बदललेला पत्ता व भ्रमणध्वनी क्रमांक बँकेस लेखी स्वरूपात कळविणे बंधनकारक राहील.
२६. कर्जदाराचा जामीनदार मयत झाल्यास नवीन जामीनदार १५ दिवसांचे आत बदलून देण्याची जबाबदारी कर्जदाराची राहील. त्यासाठी विनंती अर्जासह आवश्यक त्या दस्तऐवजांची पुर्तता करून दयावी लागेल.
२७. सदर कर्जाची परतफेड ही वरीलप्रमाणे नमुद असली तरी सलग तीन हप्ते थकल्यास त्याची येणे रक्कमेची संपुर्णपणे मागणी करणेचा हक्क बँकेस राहील. अशा वेळी परतफेडीच्या कालावधीचा विचार केला जाणार नाही.
२८. अशी कर्ज जिल्हा परिषद व राज्य सरकारी खात्यातील कार्यरत असणाऱ्या सभासदास पगाराच्या हमीवर दिली जातात. त्यासाठी अर्जदाराने नोकरी करीत असलेल्या कार्यालयातील खातेप्रमुख अथवा आंहरण व संवितरण अधिकाऱ्याकडुन दरमहा मिळत असलेल्या नजीकचा पगाराचा दाखला बँकेच्या छापील नमुण्यात सादर केला पाहीजे. पगाराच्या दाखल्यावर ज्या जबाबदार अधिकाऱ्याची स्वाक्षरी घेणे आवश्यक आहे त्याचीच स्वाक्षरी घेणे बंधनकारक राहील, याची संपुर्ण जबाबदारी कर्जदाराची राहील.
२९. सभासदाने यापुर्वी कर्ज घेतले असल्यास सदरचे खाते नियमित असावे तसेच तो इतर कर्जास जामीनदार असल्यास सदरचे खाते थकबाकीत नसावे.
३०. कर्ज अदा करणेपुर्वी सभासदांनी त्याने उचललेल्या रक्कमेच्या ५% ही शेर्अर्स मध्ये व १०% रक्कम 'कायम मुदत ठेव' अथवा वर्गणी ठेव यामध्ये जमा करणे आवश्यक राहील. कायम ठेवीची रक्कम ही त्याने यापुर्वी केलेल्या व नवीन अशी एकत्रित करून ती कर्ज रक्कमेच्या १०% होणे आवश्यक आहे. सभासदाच्या कायम व वर्गणी ठेव खात्यातील जमा रक्कमेच्या दहा पट इतकीच रक्कम कर्ज म्हणुन दिली जाईल.
३१. कर्जदार सभासदाच्या थकीत रक्कमेच्या वसुलीसाठी नोटीसा पाठविणे, वाहन खर्च, वकील फी, सरचार्ज व इतर कायदेशिर खर्च त्याचे खातेवर नावे टाकण्यात येईल व तो प्रथम वसुल केला जाईल तसेच खाते थकबाकीमुळे जे दंड व्याज लागेल ते भरण्याची जबाबदारी कर्जदार सभासदाची राहील.



# नाशिक जिल्हा सरकारी व परिषद कर्मचारी सहकारी बँक नियमित नाशिक

प्रशासकीय कार्यालय : सोमा हाईट्स, समता संकुल, नवीन आग्रारोड, भाभानगर, मुंबई नाका, नाशिक ४२२०११.

३२. कर्ज रक्कमेसाठी आवश्यक असणारी रन्टम्प ड्युटी कर्जदारास खतःला भरावी लागेल रन्टम्पड्युटीत होणाऱ्या बदलास तो वैयक्तिक जबाबदार राहील व त्याची भरपाई निघाल्यास ती भरुन देण्याची जबाबदारी कर्जदाराची राहील.
३३. सभासदाने पगार जमा होणाऱ्या बँक खात्याचे  
अ) रु. १,००,०००/- पावेतो कर्ज मंजुरीसाठी - २ चेक व  
ब) रु. १,००,०००/- चे वरील कर्जसाठी - ५ चेक  
तसेच कर्ज अर्ज तारखेपासुन सहा महिने अगोदरच्या कालावधीच्या खाते उताऱ्याची (A/C Statement) छायांकित प्रत अर्जासोबत सादर करणे आवश्यक राहिल.
३४. कर्जदाराचे हस्ते थकल्यास बँकेच्या नियमाप्रमाणे थकीत रक्कम वसुलीसाठी कायदेशिर कारवाई करण्याचे संपुर्ण अधिकार व हक्क बँकेने स्वतः कडे राखुन ठेवलेले आहेत.
३५. कर्जाची रक्कम ही बचत खात्यावर जमा करून अदा केली जाईल. त्यामुळे प्रत्येक सभासदाचे बचत खाते बँकेत असणे आवश्यक राहील. सभासदाने मागणी केल्यास चेकने देखील रक्कम अदा करण्यात येईल, मात्र बचत खाते बँकेत असणे आवश्यक राहील.
३६. सभासदाने बचत खात्यासाठी रिझर्व्ह बँकेने ठरवुन दिल्याप्रमाणे KYC प्रमाणे सर्व पुर्तता करून दयावी लागेल. बचत खात्यावर KYC प्रमाणे पुर्तता झाली नसल्यास सदर खात्यावरील व्यवहार गोठविण्यात येईल, याबाबतचा संपुर्ण अधिकार बँकेस राहील.

वरील नियमात काहीही नमुद केलेले असले तरी सदर कर्जाचा व्यवहार हा महाराष्ट्र सहकारी संस्था अधिनियम १९६० व त्याखालील नियम तसेच रिझर्व्ह बँक ऑफ इंडीया यांचे कडून वेळोवेळी येणाऱ्या आदेशांना अनुसरून राहील व त्याप्रमाणे वरील नियमात फेरफार करण्याचा तसेच नवीन नियम घालण्याचा किंवा कमी करण्याचा अधिकार मा. संचालक मंडळास राहील.

संचालक मंडळ सभा दि. २६/११/२०२२ विषय क्र. १४ अन्वये मंजुर सदर निर्णयाची अंमलबजावणी दि. ०१/१२/२०२२ पासुन लागु करण्यात येत आहे.

(सुरेश पाटील)  
मुख्य कार्यकारी अधिकारी

(मंदाकिनी पवार)  
उपाध्यक्षा

(सुधीर पगार)  
अध्यक्ष